

ڈاکٹر خلیفہ عبدالحکیم

علامہ اقبال رحمۃ اللہ علیہ

سینہ تھا ترا مشرق و مغرب کا خزینہ دل تھا ترا اسرار و معارف کا دہینہ
ہر شعر ترا بام ترقی کا ہے زینہ مانند مہ نو تھا فلک سیر سفینہ
اس ساز کے پردے میں تھی عرفان کی آواز

کیا عرش سے ٹکرائی ہے انسان کی آواز

سچ تلخ تھا لیکن اسے شیریں کیا تو نے تلخا بہ غم کو شکر آگیاں کیا تو نے
تعلیم خودی دے کے خدا میں کیا تو نے کجشکبِ فرد مایہ کو شاہیں کیا تو نے

پر ٹوٹے تھے جن کے انہیں پرواز عطا کی

گو ننگے تھے جو انہیں آواز عطا کی

دل ترا مئے عشق سے لبریز تھا ساقی اور درد کی لذت سے طرب خیز تھا ساقی

قطرہ تری مے کا شرر انگیز تھا ساقی ساغر ترا گل بیز و گہر ریز تھا ساقی

ٹھنڈے مے پہ جو سنبھلے ہوئے انساں کو گرا لے

وہ مے تھی ترے خم میں جو گرتوں کو سنبھالے

وہ عشق جو انسان کی ہمت کو اُبھارے وہ عشق جو دُنیا میں بگڑتے کو سنوارے

جس عشق سے اغیار بھی بن جاتے ہیں پیارے جس عشق کے اشکوں سے فلک پر بنے تارے

وہ عشق تھا تیرے دل و جاں میں رگ و پے میں

جس طرح نشہ مے میں ہے اور نغمہ ہے نئے میں

منزل ہی نہیں جس کی کہیں پر وہ تراشوق سیارہ گردوں کو نہ ہے تحت نہ ہے فوق

آزادیٰ انساں کا ترے دل میں تھا کیا ذوق زنجیر علاقہ نہ تو ہم کا کوئی طوق

وہ بحر تفکر کہ نہیں جس کا کنارہ

سیلاب نہیں ڈھونڈتا ساحل کا سہارا

حکمت ہمیں دی شعر کی سہبا میں ڈبو کر حق پیش کیا سوز نہانی میں سمو کر

جس نخل کا دُنیا میں گیا بیج تو بو کر اک روز رہے گا وہ فلک بوس ہی ہو کر

رس عشق کا اس نخل کی رگ رگ میں چلے گا

ہر سمت میں وہ پھولے گا، پھیلے گا، پھلے گا

سمجھایا ہمیں، کیا ہے بُری چیز غلامی ہے جس سے زبوں، ہو کوئی گنہگار کہ نامی

مُحکوم ہے تو، تو تری فطرت کی ہے خامی آزادیٰ افکار سے انساں ہے گرامی

آزاد ہی دُنیا میں ہے اللہ کا شہکار

ہر بندۂ آزاد ہے تقدیر کا معمار

ہندی تھے غلامی کے نشے میں سبھی مدہوش تھے سر پہ رکھے فخر سے اغیار کی پاپوش

حیوانوں کا مقصد تھا فقط خواب و خور و نوش بے عزت و بے غیرت و بے ہمت و بے جوش

رسوائی میں جو مست تھے ہشیار ہوئے ہیں

صدیوں سے جو سوتے تھے، وہ بیدار ہوئے ہیں

ڈھانچا جو غلط تھا تہ و بالا کیا تو نے دُنیا کے اندھیرے میں اُجالا کیا تو نے

اس قوم میں کیا کام نہالا کیا تو نے منہ جھوٹ کا اور مکر کا کالا کیا تو نے

تہذیب و سیاست کی طلسمات کو توڑا

سچائی سے ہر جھوٹی کرامات کو توڑا

اقبال، تو پیغامبر عشق و عمل ہے انساں کی ترقی کا یہ قانون اٹل ہے

یہ نعمۂ جاوید ہے یہ سازِ ازل ہے ہاں زیست کی مشکل کا فقط ایک ہی حل ہے

جاں صرف عمل اور ہو دل عشق سے لبریز

اٹھتا ہے یونہی جاہ ہستی میں قدم تیز

عاقل تھا مگر عقل کے پیچاک سے آزاد اور حکمتِ افرنگ کے فزاک سے آزاد

دُنیا میں تھا دُنیا کے غم و باک سے آزاد خاکی تو وہ بے شک تھا مگر خاک سے آزاد

ہے دل کی جگہ دُور کہیں ارض و سما سے

ہوتا ہے جہاں بندہ ہم آغوشِ خدا سے

ہادی ہے وہ انساں کو جو آگے کو بڑھا دے تاریکی میں انسان کے ہاتھوں میں دیا دے

جو عقل پہ پردے ہیں پڑے اُن کو اٹھا دے صیقل کرے آئینہ دل اس کو جلا دے

ہر قلب کو تقدیرِ حقیقی نظر آئے

اور آنکھ کو تصویرِ حقیقی نظر آئے

اقوام ہوں جس بانگ سے بیدار وہ پیغام انساں ہوں مئے عشق سے سرشار وہ پیغام

ہو بارِ امانت سے گرانبار، وہ پیغام ہر رُح، حقیقت سے ہو دوچار وہ پیغام

وہ جوش کہ انسان اُبھر جاتے ہیں جس سے

کھوٹے بھی کھرے بن کے نکھر جاتے ہیں اس سے

کہتے ہیں سخنور کہ تھا شاہِ سخنِ اقبال ظاہر میں فقط حرم میں تھا اہل فنِ اقبال

ہے اصل حقیقت یہ کہ تھا بہت شکن اقبال مولا کو وطن کہتا یہ بے وطن اقبال

اس جسم میں تھا رُوح کی معراج کا طالب

انساں کے لیے دل کے سوارِ راج کا طالب

عارف کی نظر اپنے وطن تک نہیں محدود کیوں اس کی نظر ہو در و دریا میں مسدود

گو حب وطن اُس میں تھی اک جذبہ محمود اقبال نے دھرتی کو بیا نہیں معبود

خاکی جو نہیں کرتا ہے افلاک کی پوجا

کس طرح سے کر سکتا ہے وہ خاک کی پوجا

عارف کی نظر گاہ، وہی اس کا وطن ہے پورب ہے، نہ پچھتم ہے نہ اتر نہ دکن ہے
ندی کوئی اس میں ہے نہ پر بت ہے، نہ بن ہے نہ دیر و حرم کی کوئی تعمیر کہن ہے
نہ شرق کا گرویدہ نہ افرنگ کا عاشق
کس طرح سے ہو وہ جن و گنگ کا عاشق

کم کوئی ہے اس نمکدہ دہر میں آیا جس نے وطن اپنا دل انسان میں بنایا
انسان کی توقیر کا وہ راگ ہے گایا موسیقی جاں بن کے جو جانوں میں سلایا
یہ راگ ہے وہ کون و مکاں ساز ہے جس کا
رُوحوں میں نہاں اور عیاں راز ہے جس کا

تو شیخ سے بیزار برہمن سے بھی بیزار نہ اس کا پرستار نہ تو اس کا گرفتار
دولت کا شکار اور نہ سیاست کا گنہگار افکار سے مستقبلِ اقوام کا معمار
جن ابلہ فریبوں میں ہے کمتی کا اجارہ
تعلیم سے تیری ہے بہت ان کو خسارہ

ہر شعر سے اٹھتا ہے سدا نعرۂ تکبیر خوں تیری سیاہی ہے قلم تیری ہے شمشیر
اشعار ترے کاتبِ تقدیر کی تحریر آئینہ بکف جس میں ہے، اقوام کی تقدیر
مضرب ترے شعر ہیں انسان کا دل ساز
فطرت ترے نغموں پہ رہی گوش بر آواز

یہ شعر ہے، کہتے ہیں جسے جزو نبوت یہ شعر ہے شاگردیِ رحمن کی آیت
یہ شعر بدل دیتا ہے انسان کی حالت اس شعر میں ہے عالمِ لاہوت کی دولت
یہ شعر حقیقت میں ہے پروردہ الہام
نعمت ہے بہت خاص مگر فیض بہت عام

جس کا ہو کلام ایسا کلیم اس کو ہیں کہتے حکمت سے ہو لبریز حکیم اس کو ہیں کہتے
افکار کی جنت ہے، نعیم اس کو ہیں کہتے اے صاحبِ دل، طبع سلیم اس کو ہیں کہتے

انسان ہے اللہ کا معشوق اسی سے

خاکی یہ ہوا اشرف مخلوق اسی سے

اقبال کے ہیں شعر خندان کی زبان پر اقبال کے اقوال ہوئے نقش ہیں جاں پر

اقبال کے ہیں تیر سیاست کی کماں پر تیغوں کو جلا دیتے ہیں اس سنگِ فساں پر

اقبال نے رنگ اپنا ادیبوں پہ چڑھایا

رنگ اپنی خطابت کا خطیبوں پہ چڑھایا

اب دل میں ہے ہر ایک کے پیدا وہی انداز اب قوم کی آواز بنی ہے تری آواز

الفاظ میں تیرے ہے کوئی سحر کہ اعجاز بچتا ہے ہر اک رنگ کی محفل میں وہی ساز

اشعار ترے پیر و جوان سب کو ہیں ازبر

محفل کی ہیں رونق تو کہیں گرمی منبر

تھے صاحبِ دل رومی و عطار و سنائی تھی جن کی خودی آمنہ رازِ خدائی

لے عالم ارواح کی انسان کو سنائی کچھ لذت وصل اس میں ہے کچھ دردِ جدائی

ایسے ہی فقیروں کا ہم آہنگ تھا اقبال

مروانِ خدا دوست کا ہم رنگ تھا اقبال

انسان کا کیا قحط ہے اس دیر کہن میں اک مردِ حق آتا ہے کئی ایک قرن میں

سمجھائے نہیں کون جو یانِ بست ہیں دھن میں دولت جو حقیقی ہے وہ انسان کے ہے من میں

اس دولتِ سرمد کا شہنشاہ تھا اقبال

فطرت کی گواہی ہے حق آگاہ تھا اقبال

کام ایسا جو کرتا ہے وہ مرتا نہیں ہرگز ایسے جو جئے موت سے ڈرتا نہیں ہرگز

دُنیا سے گیا، دل سے گزرتا نہیں ہرگز اس صفحہ سے یہ نقش اُترتا نہیں ہرگز

جب تک کہ دل افروز یہ پیغام ہے باقی

عالم کے جزیدہ پہ ترا نام ہے باقی

ڈاکٹر خلیفہ عبدالحکیم نے یہ تعزیتی نظم علامہ اقبال کی وفات پر لکھی تھی۔ اُس زمانے میں خلیفہ صاحب جامعہ عثمانیہ، حیدرآباد دکن، میں فلسفے کے پروفیسر تھے۔ یہ نظم ایک کتابچے کی صورت میں بھی شائع ہوئی تھی۔ یہ کتابچہ لاہور کے ڈاکٹر محمد داؤد ڈار صاحب کے پاس محفوظ رہا۔ ادارہ ثقافت اسلامیہ کو اس کی ایک نقل واہ سے آغا عبدالغفور صاحب نے فراہم کی ہے۔ المعارف میں آغا صاحب کے شکر یہ کے ساتھ یہ نظم شائع کی جا رہی ہے۔

[ایڈیٹر]

پ

پ

واز

ساز

نی

نی